

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē
॥ navādhikaśatatamaḥ sargaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ navādhikaśatatamaḥ sargaḥ ॥

paraṃ dhāma gantuṃ nirgatēna śrīrāmēṇa saha
samēṣāmayōdhyāvāsināmapī prasthānam

prabhātāyāṃ tu śarvaryāṃ
pr̥thuvakṣā mahāyaśāḥ |
rāmaḥ kamalapatrākṣaḥ
purōdhasamathābravīt || 7.109.1 ||

agnihōtraṃ vrajatvagrē
dīpyamānaṃ saha dvijaiḥ |
vājapēyātapatraṃ ca
śōbhamānaṃ mahāpathē || 7.109.2 ||

tatō vasiṣṭhastējasvī
sarvaṃ niravaśēṣataḥ |
cakāra vidhivad dharmam
māhāprasthānikaṃ vidhim || 7.109.3 ||

tataḥ sūkṣmāambaradharō
brahmamāvartayan param |

kuśān gṛhītvā pāṇibhyāṃ
sarayūṃ prayayāvatha || 7.109.4 ||

avyāharan kvacit kiñci -
nniścēṣṭō niḥsukhaḥ pathi |
nirjagāma gṛhāt tasmād
dīpyamānō yathāṃśumān || 7.109.5 ||

rāmasya dakṣiṇē pārśvē
sapadmā śrīrupāśritā |
savyē'pi ca mahī dēvī
vyavasāyastathāgrataḥ || 7.109.6 ||

śarā nānāvidhāścāpi
dhanurāyattamuttamam |
tathāyudhāśca tē sarvē
yayuh puruṣavigrahāḥ || 7.109.7 ||

vēdā brāhmaṇarūpēṇa
gāyatrī sarvarakṣiṇī |
ōṅkāro'tha vaṣaṭkāraḥ
sarvē rāmamanuvratāḥ || 7.109.8 ||

ṛṣayaśca mahātmānaḥ
sarva ēva mahīsurāḥ |
anvagacchan mahātmānaṃ
svargadvāramapāvṛtam || 7.109.9 ||

taṃ yāntamanugacchanti
hyantaḥpuracarāḥ striyaḥ |

savṛddhabāladāsīkāḥ
savarṣavarakiṅkarāḥ || 7.109.10 ||

sāntaḥpuraśca bharataḥ
śatrughnasahitō yayau |
rāmaṃ gatimupāgamyā
sāgnihōtramanuvratāḥ || 7.109.11 ||

tē ca sarvē mahātmānaḥ
sāgnihōtrāḥ samāgatāḥ |
saputradārāḥ kākutstha -
manujagmurmahāmatim || 7.109.12 ||

mantriṇō bhṛtyavargāśca
saputrapaśubāndhavāḥ |
sarvē sahānugā rāma -
manvagacchan prahr̥ṣṭavat || 7.109.13 ||

tataḥ sarvāḥ prakṛtayō
hr̥ṣṭapuṣṭajanāvṛtāḥ |
gacchantamanugacchanti
rāghavaṃ guṇarañjitāḥ || 7.109.14 ||

tataḥ sastrīpumāṃsastē
sapakṣipaśubāndhavāḥ |
rāghavasyānugāḥ sarvē
hr̥ṣṭā vigatakalmaṣāḥ || 7.109.15 ||

snātāḥ pramuditāḥ sarvē
hr̥ṣṭapuṣṭāśca vānarāḥ |

dr̥ḍham kilakilāśabdaiḥ
sarvaṃ rāmamanuvratam || 7.109.16 ||

na tatra kaścid dīnō vā
vr̥ḍitō vāpi duḥkhitāḥ |
hr̥ṣṭaṃ samuditaṃ sarvaṃ
babhūva paramādbhutam || 7.109.17 ||

draṣṭukāmō'tha niryāntaṃ
rāmaṃ jānapadō janaḥ |
yaḥ prāptaḥ sō'pi dr̥ṣṭvaiva
svargāyānugatō janaḥ || 7.109.18 ||

rk̥ṣavānararakṣāṃsi
janāśca puravāsināḥ |
āgacchan parayā bhaktyā
pr̥ṣṭhataḥ susamāhitāḥ || 7.109.19 ||

yāni bhūtāni nagarē -
'pyantardhānagatāni ca |
rāghavaṃ tānyanuyayuḥ
svargāya samupasthitam || 7.109.20 ||

yāni paśyanti kākutsthaṃ
sthāvarāṇi carāṇi ca |
sarvāṇi rāmagamanē
anujagmurhi tānyapi || 7.109.21 ||

nōcchvasat tadayōdhyāyāṃ
susūkṣmamapi dr̥śyatē |

tiryagyōnigatāścaiva

sarvē rāmamanuvratāḥ || 7.109.22 ||

|| ityārṣē śrīmadrāmāyaṇē vālmīkīyē ādikāvyē
uttarakāṇḍē navādhikaśatatamaḥ sargaḥ ||